

Visit of External Affairs Minister to Maldives and Mauritius (February 20-24, 2021)

February 18, 2021

మాల్దీవులు మరియు మారిషస్‌లకు విదేశీ వ్యవహారాల మంత్రి పర్యటన (ఫిబ్రవరి 20-24, 2021)

ఫిబ్రవరి 18, 2021

విదేశీ వ్యవహారాల మంత్రి (ఈఎం) డా. ఎస్. జైశంకర్, 2021 ఫిబ్రవరి 20-21 తేదీల్లో మాల్దీవులు, అలాగే 2021 ఫిబ్రవరి 22-23 తేదీల్లో మారిషస్‌లో పర్యటించనున్నారు.

మాల్దీవులకు తన పర్యటన సందర్భంగా, గౌరవనీయ అధ్యక్షుడు ఇబ్రహీమ్ మహమ్మద్ సోలిహ్‌ను ఈఎం కలుసుకోనున్నారు అలాగే విదేశీ వ్యవహారాలు, రక్షణ, ఆర్థిక, ఆర్థిక అభివృద్ధి మరియు ప్లానింగ్ & ఇన్‌ఫ్రాస్ట్రక్చర్ మంత్రులతో విస్తృతంగా చర్చలు జరపనున్నారు. స్పీకర్ మహమ్మద్ నషీద్ అలాగే ఇతర రాజకీయ నాయకులతో కూడా ఈఎం భేటీ కానున్నారు. ఈ పర్యటన సందర్భంగా, ద్వైపాక్షిక సంబంధాలు అన్నింటినీ అదేవిధంగా ప్రస్తుతం కొనసాగుతున్న ద్వైపాక్షిక ప్రాజెక్టుల పురోగతిని ఈఎం సమీక్షించనున్నారు. కోవిడ్ తదనంతర ఆర్థిక రికవరీ కోసం మాల్దీవులకు భారత్ సహాయాన్ని కొనసాగించడం సహా, ప్రస్తుత కోవిడ్ పరిస్థితిపై కూడా చర్చలు జరపనున్నారు.

మారిషస్‌కు తన పర్యటన సందర్భంగా, గౌరవనీయ అధ్యక్షుడు పృథ్వీరాజ్ సింగ్ రూపన్ మరియు గౌరవనీయ ప్రధాన మంత్రి శ్రీ ప్రవింద్ జగనాథ్‌లను ఈఎం కలుసుకోనున్నారు. తన సహచర విదేశీ వ్యవహారాలు, ప్రాంతీయ సమగ్రత మరియు అంతర్జాతీయ వాణిజ్యం మరియు ఉపరితల రవాణా-లైట్ రైల్ శాఖల మంత్రి గౌరవనీయ అలాన్ గనూతో కూడా ఈఎం భేటీ కానున్నారు. ఈ పర్యటన సందర్భంగా, మన ద్వైపాక్షిక సంబంధాల్లోని అన్ని అంశాలను, మారిషస్‌లో భారత్ చేపడుతున్న వివిధ ఇన్‌ఫ్రా ప్రాజెక్టుల అమలులో ప్రస్తుత తీరుతెన్నులను ఈఎం సమీక్షిస్తారు. అలాగే మారిషస్‌కు భారత్ సహాయం సహా ద్వైపాక్షిక, పరస్పర ప్రయోజనం కలిగిన ప్రాంతీయ మరియు ప్రపంచ అంశాలపై కూడా చర్చలు జరపనున్నారు.

హిందూ మహాసముద్ర ప్రాంతంలో మాల్దీవులు మరియు మారిషస్లు రెండూ భారత్‌కు అత్యంత కీలకమైన సముద్ర పొరుగు దేశాలు అలాగే ప్రధాన మంత్రి విజన్ అయిన 'సాగర్' (సెక్యూరిటీ అండ్ గ్రోత్ ఫర్ ఆల్ ఇన్ ద రీజియన్)లో ప్రత్యేకమైన స్థానాన్ని కలిగి ఉన్నాయి. మాల్దీవులు మరియు మారిషస్‌లతో భారత్‌కు ఉన్న సన్నిహిత మరియు స్నేహపూర్వక సంబంధాలకు ఈవెం పర్యటన ఒక నిదర్శనంగా నిలుస్తోంది. అదేవిధంగా దీనిద్వారా మరింత విస్తృత సహకారం అలాగే ఇరు దేశాల ప్రజల మధ్య బలమైన సంబంధాలు ఇంకా జోరందుకుంటాయని భావిస్తున్నారు.

న్యూఢిల్లీ

ఫిబ్రవరి 18, 2021

DISCLAIMER: This is an approximate translation. The original is available in English on MEA's website and may be referred to as the official press release.